

## L-Erbgħa

### It-Il ġimgħa tas-salterju

V. O Alla, ejja eħlisni.

R. Mulej, fittex għinni.

Glorja. Kif kien mill-bidu. Hallelujah.

### INNU

1.

Meta frixt, Mulej, il-medda  
tas-smewwiet, bid-dawl żejjinthom;  
ridt li x-xemx binhar twennisna  
u dawwalt il-lejl bil-qamar.

2.

Issa l-lejl diġà ħalliena,  
tielgħa x-xemx għall-ġirja tagħna,  
tqanqal fina saħħa ġdida  
sabiex nerggħu naqbd u l-ħidma.

3.

Xieraq, mela, li fil-bidu  
tal-ġurnata nfaħħru lilek,  
o Missier ħanin, li tfawwar  
qalb uliedek bis-sliem tiegħek.

4.

Mit-tfixkil illum warrabna,  
żomm fid-dritt l-ispirtu tagħna,  
għinna nibqgħu dejjem nodfa  
f'kull ma naħsbu, ngħidu w nagħmlu.

5.

Bħalma x-xemx iżżid is-sirġa,  
hekk titqawwa fina l-fidi,  
aktar soda ssir it-tama,  
w iżjed jikbes nar l-imħabba.

6.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-ispirtu Faraġ tagħna. Amen.

### SALMODIJA

Ant. 1 Qaddisa triqtek, o Alla! Liema alla hu kbir bħal Alla tagħna?

L-Għid: Rawk l-ilmijiet, o Alla; għaddejt lill-poplu tiegħek mill-baħar, hallelujah.

### Salm 76 (77)

B'leħen qawwi 'l Alla nsejjaħ, \*  
insejjaħ 'l Alla biex jismagħni.

Fid-diqā tiegħi lil Sidi nfitteġ; †  
ma negħjiex billejl nerfa' idi u nitlob; \*  
ma tridx taf b'faraġ qalbi.  
Niftakar f'Alla u nitniehed; \*  
jien u naħseb, tinfena qalbi.

Inzomm miftuħa xfar għajnejja; \*  
jiēna mħawwad u ma nistax nitkellem.  
Naħseb fiż-żmien ta' l-imgħoddi, \*  
niftakar fis-snin ta' qabel;  
billejl niħħaddejt f'qalbi, \*  
naħseb u nixtarr ġewwa fija.

Tgħid għal dejjem se jwarrabna Sidna? \*  
Mhux se jibqa' jurina mħabbtu?  
Waqfet għal dejjem it-tjieba tiegħu? \*  
Mhux se jibqa' jzomm kelmtu minn nisel għal iehor?  
Nesa Alla juri ħniena magħna? \*  
Jew ħeba ħnientu fl-għadab tiegħu?

Ikolli ngħid: "Dan hu l-għali tiegħi: \*  
li Alla l-Għoli biddel għemil lemintu."  
Imbagħad niftakar f'għemilek, Mulej; \*  
naħseb fl-għeġubijiet li għamilt fl-imgħoddi.  
Naħseb f'kull ma int għamilt; \*  
nixtarr l-għemejjel kbar tiegħek.

Qaddisa triqtek o Alla! \*  
Liema alla hu kbir bħal Alla tagħna?  
Int Alla li tagħmel ħwejjeg ta' l-għaġeb, \*  
li turi qawwietek fost il-popli.  
Bi driegħek fdejt il-poplu tiegħek, \*  
l-ulied ta' Ġakobb u ta' Ġuzeppi.

Rawk l-ilmijiet, o Alla, †  
rawk l-ilmijiet u twerwru; \*  
u sa qiegħ il-baħar triegħed.  
Mis-sħab niżlet ix-xita, u s-smewwiet triegħdu; \*  
leħħ ma' kullimkien il-beraq tiegħek.  
Il-ħsejjes tar-ragħad tiegħek waħda f'waħda, †  
il-beraq dawwal id-dinja; \*  
triegħdet u theżħzet l-art. —

Triqtek fuq il-baħar, †  
fuq l-ibħra l-kbar il-mixi tiegħek; \*  
u ħadd ma jsibhom il-passi tiegħek.  
Mexxejt bħal merħla l-poplu tiegħek, \*  
b'id Mosè u Aron.

**Ant.** Qaddisa triqtek, o Alla! Liema alla hu kbir bħal Alla tagħna?

**Ant. 2** Qalbi tifraħ fil-Mulej, li jbaxxi kif ukoll jgħolli.

**L-Għid:** Il-Mulej jibgħat il-mewt u jagħti l-ħajja, hallelujah.

### **Kantiku (1 Sam 2,1-10)**

Qalbi tifraħ fil-Mulej, \*  
bis-saħħa tiegħu jintrefa' ġieħi;  
jien niddieħak bl-għedewwa tiegħi, \*  
u nifraħ bis-salvazzjoni tiegħek.

Ħadd m'hu qaddis bħall-Mulej, †  
ma hemm ħadd ieħor ħliefek; \*  
ma hemmx blata bħal Alla tagħna.  
Toqogħdux titkabbru iżjed bi kliemkom; \*  
kliem kburi ma joħroġx iżjed minn fommkom.  
Għax il-Mulej hu Alla li kollox jagħraf, \*  
hu jqis l-għemejjel tal-bniedem.

Il-qaws tal-qawwijin tkisser, \*  
u tħażżmu bil-ħila d-dgħajfin.  
Min kellu bix-xaba' mar jaħdem għal ħobżu; \*  
imma l-imġewwaħ ma baqax jithabat.  
Il-mara bla tfal wildet sebgħa, \*  
u l-omm ta' bosta wlied tilfet saħħitha.

Il-Mulej jibgħat il-mewt u jagħti l-ħajja, \*  
inizżel f'art l-imwiet u jtella' minnha.  
Il-Mulej ifaqqar u jagħni, \*  
ibaxxi u jgħolli wkoll.  
Iqajjem mit-trab lill-imsejken, \*  
u jerfa' lill-fqir mill-mizbla,  
biex mal-kbarat iqegħedhom, \*  
u jagħtihom post ta' ġieħ.  
Għax tal-Mulej huma l-kolonna ta' l-art; \*  
fuqhom hu qiegħed id-dinja. –

Huwa jħares il-mixi ta' ħbiebu, †  
imma l-ħżiena fid-dlam jinqerdu; \*  
għax mhux b'ħiltu li l-bniedem jitqawwa,  
Il-Mulej iwerwru lil min jeħodha miegħu, \*  
u fuqu mis-sema jriegħed.  
Il-Mulej jagħmel ħaqq mill-art kollha, †  
jagħti s-setgħa lis-sultan tiegħu, \*  
jgħolli u jqawwi lill-midluk tiegħu.

**Ant.** Qalbi tifraħ fil-Mulej, li jbaxxi kif ukoll jgħolli.

**Ant. 3** Tifraħ l-art quddiem il-Mulej, is-Sultan!

**L-Għid:** Fegġ id-dawl fuq il-ġust, u l-hena għal qalb in-nies sewwa, hallelujah.

## Salm 96 (97)

Il-Mulej isaltan! †  
Ħa taqbeż l-art bil-ferħ, \*  
u jfirħu l-ħafna gzejjer!  
Sħab u dlam hemm madwaru; \*  
is-sewwa u l-ħaqq is-sisien tat-tron tiegħu.  
In-nar jimxi quddiemu, \*  
u jeqred madwaru l-għedewwa tiegħu.  
Il-beraq tiegħu jdawwal id-dinja; \*  
tara dan l-art u titriegħed.  
Bħax-xama' jdubu l-muntanji quddiem il-Mulej, \*  
quddiem is-Sid ta' l-art kollha.  
Ixandru s-smewwiet il-ġustizzja tiegħu; \*  
jaraw il-popli kollha s-sebħ tiegħu.

Jinfixlu dawk kollha li jqimu l-idoli, †  
li jiftaħru bix-xbihat fiergħa tagħhom; \*  
u quddiemu jinxteħtu l-allat kollha.  
Tisma' dan u tifraħ Sijon, †  
jaqbzu bil-ferħ l-ibliet ta' Ġuda, \*  
minħabba l-ġustizzja tiegħek, Mulej.  
Għax int, Mulej, int l-Għoli, †  
'il fuq mill-art kollha, \*  
ogħla ħafna mill-allat.

Iħobb il-Mulej lil min jobgħod il-ħażen, †  
iħares il-ħajja ta' ħbiebu, \*  
jeħlishom minn idejn il-ħżiena.

Ifeġġ id-dawl fuq il-ġust, \*  
u l-hena għal qalb in-nies sewwa.  
Ifirħu, ġusti, fil-Mulej, \*  
u faħħru l-isem qaddis tiegħu.

**Ant.** Tifraħ l-art quddiem il-Mulej, is-Sultan!

## LEZZJONI QASIRA Rum 8,35.37

Min se jifridna mill-imħabba ta' Kristu? Taħbit, dwejjjaq, persekuzzjoni, ġuħ, għera, tiġrib, xabla? Imma, f'dan kollu, aħna noħorġu tassew rebbieħa bis-saħħa ta' dak li ħabbna.

## RESPONSORJU QASIR

**R.** Kull ħin inbierek il-Mulej; \* Tifħiru dejjem fuq fommi. Kull ħin.

**V.** Bil-Mulej tiftaħar ruħi. \* Tifħiru dejjem fuq fommi. Glorja. Kull ħin.

**Ant. tal-kant. ta' Żakkarija** Naqdu lill-Mulej bil-qdusija tul ħajjitna kollha.

Imbierək il-Mulej, Alla ta' Iżrael, \*  
għaliex ġie jżur u jifdi l-poplu tiegħu,  
u waqqaf għalina qawwa ta' salvazzjoni \*  
f'dar David, qaddej tiegħu,  
bħalma kien wiegħed fl-imgħoddi \*  
b'fomm il-profeti qaddisin tiegħu,  
biex isalvana mill-għedewwa tagħna \*  
u minn idejn dawk kollha li jobogħduna.  
B'hekk juri ħniena ma' missirijietna, \*  
u jiftakar fil-patt qaddis tiegħu,  
fil-ħalfa li ħalef lil Abraham missierna, \*  
li jagħtina  
li, meħlusin minn idejn l-għedewwa tagħna, \*  
naqduh bla biża'  
tul ħajjitna kollha, \*  
bil-ġustizzja u l-qdusija quddiemu.

U inti, tfajjel, tissejjaħ profeta ta' l-Għoli; \*  
għax tmur qabel il-Mulej biex tfejju triqatu,

biex tgħarraf lill-poplu tiegħu bis-salvazzjoni, \*  
bil-maħfra ta' dnu biethom,  
ħierġa mill-qalb ħanina ta' Alla tagħna, \*  
li jibagħtilna mill-għoli ż-żjara tax-Xemx tielgħa,  
ħa jdawwal lil dawk li jinsabu  
fid-dlamijiet u d-dell tal-mewt, \*  
ħa jmexxi l-passi tagħna fit-triq tas-sliem.

Glorja lill-Missier, u lill-lben, \*  
u lill-Ispirtu s-Santu,  
Kif kien mill-bidu, issa u dejjem, \*  
u jibqa' għal dejjem ta' dejjem. Amen.

**Ant. tal-kant. ta' Żakkarija** Naqdu lill-Mulej bil-qdusija tul ħajjitna kollha.

## **PREĊI**

Ikun imbierək Alla s-salvatur tagħna, għax hu jibqa' dejjem mal-Knisja tiegħu,  
sa l-aħħar taż-żmien, skond il-wegħda tiegħu. Nizzuh ħajr minn qalbna u  
ngħidulu:

*Ibqa' magħna, Mulej.*

Ibqa' magħna llum, Mulej, tul il-ġurnata kollha:

- jalla x-xemx tal-grazzja tiegħek ma tgħib qatt minn fuqna.

Nikkonsagra wlek dan il-ġum, billi noffruh lilek:

- nagħtuk kelma li nagħmlu ħilitna kollha biex naħarbu kull ħażen.

Agħmel, Mulej, li dan il-ġum jisfgħalna kollu kemm hu bħala don ta' dawl:

- jgħinna nkunu l-melħ ta' l-art u d-dawl tad-dinja.

L-imħabba ta' l-Ispirtu Qaddis tiegħek tmexxi l-qalb u x-xufftejn tagħna:

- biex dejjem inzommu sħiħ fit-triq il-ġusta tiegħek u nfaħħruk.

## **Missierna**

### **Talba**

Sawwab fi qlubna, Mulej, id-dija tad-dawl tiegħek, biex nimxu bla waqfien fit-triq tal-kmandamenti tiegħek, u qatt ma mmiddu riglejna fit-triq l-imgħawġa. B'lbnek.

### **Għeluq**

Il-Mulej iberikna, iħarisna minn kull deni, u jwassalna għall-ħajja ta' dejjem.  
**Amen.**